

1. විශේෂ ආපදා වැළැක්වීමේ ① "නව ආපදා වැළැක්වීමේ කාලගුණ තොරතුරු" සහ ඉවත් වීමේ කාලය පිළිබඳව

"නව ආපදා වැළැක්වීමේ කාලගුණ තොරතුරු" පද්ධතිය 2026 මැයි මස අගදී ක්‍රියාත්මක වීම ආරම්භ කරන ලදී.

ව්‍යාප්තියකදී ගත යුතු ආපදා වැළැක්වීමේ ක්‍රියාමාර්ග තේරුම් ගැනීමට පහසු කිරීම සඳහා, ආපදා වැළැක්වීමේ කාලගුණ තොරතුරු වල වෙනස්කම් මත අංක සහිත මට්ටම් ලෙස නිවේදනය කරනු ලැබේ. උදාහරණයක් ලෙස, "වැසි අනතුරු ඇඟවීමක්" "3 මට්ටමේ තද වැසි අනතුරු ඇඟවීමක්" ලෙස ප්‍රකාශයට පත්කරනු ඇත. මෙම 3 වැනි මට්ටමේ අනතුරු ඇඟවීමකදී වැඩිහිටියන් සහ අනෙකුත් අය සඳහා ඉවත් වීම අදහස් කෙරේ. මෙම අවස්ථාවේදී වැඩිහිටියන්, කුඩා දරුවන්, ගර්භනී කාන්තාවන් සහ ආබාධ සහිත පුද්ගලයින් ඉවත් වීම ආරම්භ කළ යුතුය.

තවද, ගංගා ගංවතුර අවදානම පිළිබඳ තොරතුරු සන්නිවේදනය කරන ආකාරය වෙනස් වනු ඇත. පෙර ගංවතුර අනතුරු ඇඟවීම් සහ උපදේශන අඟෝසි කරනු ලබන අතර, මෙතැන් සිට, තොරතුරු සන්නිවේදනය කරන ආකාරය ගංගා වර්ගීකරණය අනුව වෙනස් වේ. ගංවතුර ඇතිවිය හැකි බවට පුරෝකථනයක් කරන ගංගාව විශාල ගංගාවක් නම්, එය "3 මට්ටමේ ගංවතුර අනතුරු ඇඟවීමක්" ලෙස ද ගත කුඩා හෝ මධ්‍යම ප්‍රමාණයේ ගංගාවක් නම්, එය "3 වන මට්ටමේ තද වැසි අනතුරු ඇඟවීමක්" ලෙස වෙනස් වේ.

අනතුරුදායක ප්‍රදේශවලින් ඉවත් වීමේ අවශ්‍ය වන තත්ත්වයක් පෙන්නුම් කරන 4 වන මට්ටමට සමාන තොරතුරු "අනතුරු ඇඟවීමක්" ලෙස ප්‍රකාශයට පත් කෙරේ. උදාහරණයක් ලෙස, "නායයෑම් ආපදා අනතුරු ඇඟවීමක්" "4 වන මට්ටමේ නායයෑම් ආපදා අනතුරු ඇඟවීමක්" ලෙස වෙනස් කෙරේ.

නගර ශාලාව විසින් "4 වන මට්ටමේ ගංවතුර අනතුරු ඇඟවීමක්" හෝ "4 වන මට්ටමේ නායයෑම් ආපදා අනතුරු ඇඟවීමක්" වැනි ඉවත් වීමේ නියෝගයක් නිකුත් කරන්නේ නම්, සෑම කෙනෙකුම වහාම ආරක්ෂිත ස්ථානයකට ඉවත් විය යුතුය.

"5 වන මට්ටමේ ගංවතුර විශේෂ අනතුරු ඇඟවීමක්" හෝ "5 වන මට්ටමේ තද වැසි විශේෂ අනතුරු ඇඟවීමක්" යන්නෙන් අදහස් වන්නේ ආරක්ෂිතව ඉවත් වීම දැනටමත් කළ නොහැකි බවත් ඔබේ ජීවිතය අනතුරේ පවතින බවත්ය. ඒ සමගම ඔබගේ ඉවත් වීම දැනටමත් ප්‍රමාද වී ඇති බවය. පිටතට ගොස් ඉවත් වීමේ මධ්‍යස්ථානයකට යාම අනිශ්චිත හයානක ය. ඔබේ ජීවිතය ආරක්ෂා කර ගැනීම සඳහා, ඔබ දැන් සිටින ස්ථානයට වඩා තරමක් හොඳ ආරක්ෂිත ස්ථානයකට වහාම ගමන් කරන්න.

2. විශේෂ ආපදා වැලැක්වීම ②: ආපදා අවදානම් සිතියම් භාවිතා කිරීම සහ හදිසි ඉවත් කිරීමේ ස්ථාන

වැඩිහිටියන් සහ අනෙකුත් අය සඳහා 3 වන මට්ටමේ ඉවත් වීමේ නියෝගයක් හෝ 4 වන මට්ටමේ ඉවත් වීමේ නියෝගයක් නිකුත් කළහොත් ඔබ කරන්නේ කුමක්ද?

ආපදා අවදානම් සිතියම මගින් ඔබ ජීවත්වන ප්‍රදේශයේ ඇති ආපදා අවදානම්, එවැනි අවස්ථාවකදී යා හැකි ආරක්ෂිත ස්ථාන, ආරක්ෂිත ඉවත්වීමකදී අදාළ තොරතුරු පරීක්ෂාකර හැකි ජීවිත ආරක්ෂාකරගැනීමේ සිතියම ක් ඇත. ආපදා අවදානම් සිතියම ඔබට නගරයේ වෙබ් අඩවිය මගින් පරීක්ෂා කළ හැකිය. සෑම දවසකම ඔබේ නිවස සහ සේවා ස්ථානය වටා ඇති අනතුරු සහිත ප්‍රදේශ නීතිපතා පරීක්ෂා කර, ආරක්ෂිත ඉවත් වීමේ ස්ථාන සහ ඉවත්වීමේ ගමන් මාර්ග පිළිබඳව අවදානය යොමුකළ යුතුය.

සුලිසුලු වැනි ව්‍යාසනයන් ඔබ වෙත ළඟා වීම දින කිහිපයකට පෙර පුරෝකථනය කළ හැකිය, එබැවින් රූපවාහිනිය, ජංගම දුරකථන, ගුවන්විදුලිය, පරිගණක ආදිය භාවිතයෙන් ඔබ විසින් තොරතුරු රැස් කර, ආපදා සඳහා සූදානම් වන්න.

ආපදාවකදී ඉවත් වීම යනු නගරය විසින් පිහිටුවා ඇති හදිසි ඉවත් වීමේ මධ්‍යස්ථානයකට යාම පමණක් නොවේ.

බොහෝ දෙනෙකුට ඉහත සඳහන් ආකාරයේ නගරය විසින් පිහිටුවා ඇති හදිසි ඉවත් වීමේ මධ්‍යස්ථානයකට වඩා ඔබට වෙනත් හොඳ විකල්පයක් තිබිය හැකිය.

උදාහරණයක් ලෙස, ආරක්ෂිත ස්ථානයක ජීවත් වන විශ්වාසදායක ඥාතියෙකුගේ හෝ හිතවතෙකුගේ නිවස. තවත් විකල්පයක් ලෙස මෝටර් රථයකින් ආරක්ෂිත ප්‍රදේශයකට කල්තියා ඉවත් වීම වේ. නගරය විසින් "ප්‍රධාන ඉවත් වීමේ මධ්‍යස්ථාන" සූදානම් කරන අතර ඒවා ආපදාවකදී හැකි ඉක්මනින් ඉවත් වීමේ මධ්‍යස්ථාන ලෙස විවෘත කරනු ලැබේ. මේවා පාසල් සහ ප්‍රජා මධ්‍යස්ථාන වැනි පහසුකම් වේ. ඉවත් වීමට පෙර විවෘත තොරතුරු ලබාගැනීම සඳහා නගරයේ වෙබ් අඩවිය සහ සමාජ මාධ්‍ය පරීක්ෂා කරන්න.

ආපදා අවදානම් සිතියමට අනුව ඔබේ නිවස ආරක්ෂිත ස්ථානයක තිබේ නම්, ව්‍යාසනයකදී නිවසේ රැඳී සිටීම වඩාත් සුදුසුය. ඔබේ නිවස ගංවතුරට ගොදුරු විය හැකි ප්‍රදේශයක වුවද, ගංවතුර මට්ටමේ ගැඹුර සෙන්ටිමීටර 50 ට වඩා අඩු නම්, ඔබට නිවසේදීම එම ආපදා තත්වයට ඔරොත්තු දිය හැකිය. ගංවතුර මට්ටමේ ගැඹුර මීටර් 3 ට වඩා අඩු නම්, කරුණාකර ඔබේ නිවසේ දෙවන මහලට හෝ ඊට ඉහලට ඉවත් වන්න.

වාහන සඳහා ඉවත් වීමේ ස්ථාන සැපයීම සඳහා නගරය පෞද්ගලික සමාගම් සමඟ ගිවිසුම් ඇති කර ගෙන ඇත. තොව්ගි ඉයොන් ආයතනයේ ඉහළ මහලේ ඇති වාහන ගාල් කිරීමේ ස්ථානය සහ පහළ ගාල් කිරීමේ ස්ථාන ආපදාවකදී වාහන ඉවත් කිරීමේ ස්ථාන ලෙස භාවිතා කළ හැකිය. වාහන ඉවත් කිරීමේ ස්ථානයකට යාමට පෙර තොව්ගි නගරය විසින් නිවේදනය කරන ලද තොරතුරු පරීක්ෂා කරන්න. ඉවත් වීමේ ප්‍රමාදවීම හේතුවෙන් මාර්ග ජලයෙන් යටවිය හැකිය. එබැවින් හැකි ඉක්මනින් ඉවත් වීමට වගබලා ගන්න.

3. විශේෂ ලියාපදිංචි කාඩ්පත ආරම්භ කිරීම

මෙය ආගමන විගමන පාලන ඒජන්සියේ නිවේදනයකි. මෙය 2026 ජුනි 14 වන දින සිට, පදිංචිය සහතික කරන කාඩ්පතේ සහ මයි නම්බර් කාඩ්පතේ කාර්යයන් ඒකාබද්ධ කරන ලද විශේෂ ලියාපදිංචි කාඩ්පත ක්‍රියාත්මක වීමකි.

මෙය මාස තුනක් ඉක්මවා ජපානයේ රැඳී සිටින සහ මූලික නේවාසික ලේඛනයේ තොරතුරු ඇතුළත් කර ඇති කෙටි හා දිගු කාලීන පදිංචිකරුවන්ට සහ විශේෂ ස්ථීර පදිංචිකරුවන්ට අදාළ වේ. ඔබ ඉහත කාණ්ඩයන්ට ඇතුළත් වුවද, මෙම කාඩ්පත ලබා ගැනීම අනිවාර්ය නොවේ. එය අයදුම් කිරීමට කැමති අයට පමණි. තවද පෙර මෙන් වෙනම කාඩ්පත් දෙකක් තබා ගැනීම සිදුකළ හැක.

විශේෂ ලියාපදිංචි කාඩ්පතේ ප්‍රධානම වාසිය නම්, ඔබගේ ජපානය තුළ රැඳී සිටීමේ කාලය දීර්ඝ කිරීමේදී, ඒ සමගම මයි නම්බර් කාඩ්පතේ දත්ත ද ආගමන විගමන කාර්යාලයේදී ස්වයංක්‍රීයව යාවත්කාලීන වන අතර, නගර ශාලාවට යාමේ අවශ්‍යතාවය ඉවත් කර පරිපාලන ක්‍රියා පටිපාටිය එක්-ස්ථානයක ක්‍රියාවලියකට විධිමත් කිරීමයි. තවද, මෙය මයිනා සෞඛ්‍ය රක්ෂණ කාඩ්පත සහ මයිනා රියදුරු බලපත්‍රය ලෙසද භාවිතා කළ හැකිය.

කෙසේ වෙතත්, විශේෂ ලියාපදිංචි කාඩ්පත පමණක් වෙනස් කිරීම සඳහා අයදුම් කළ නොහැක. රැඳී සිටින කාලය වෙනස් කිරීම, පදිංචි තත්ත්වය වෙනස් කිරීම හෝ ස්ථීර පදිංචිය සඳහා ඉල්ලා සිටින අවස්ථාවේදී ආගමන විගමන කාර්යාලයේදී එකවර වෙනස් කිරීමට ඉල්ලුම් කළ හැකිය. එසේම, ඔබ අලුතින් ජපානයට ඇතුළු වූ විට හෝ පදිංචි ස්ථානය මාරුකිරීම වැනි ලිපිනය මාරු වීමකදී නගර කාර්යාලයේ ඇති කවුන්ටරයේදී වෙනස්කිරීම සඳහා ඉල්ලුම් කළ හැකිය.

මීට පෙර ලියාපදිංචි කාඩ්පත් ආගමන කාර්යාලවලදී එදිනම නිකුත් කළද, නව "විශේෂ ලියාපදිංචි කාඩ්පත" මයි නම්බර් කාඩ්පත පද්ධතිය සමඟ ඒකාබද්ධ කිරීමට අවශ්‍ය වන බැවින්, කාඩ්පත ඔබ වෙත ලගාවීමට අවම වශයෙන් සති දෙකක් පමණ ගතවනු ඇත.

තවද, 2026 ජුනි 14 වන දින සිට, විශේෂ පදිංචි කාඩ්පතේ පමණක් නොව සාමාන්‍ය ලියා පදිංචි කාඩ්පතේ පවා "නිත්‍යානුකූලව රැඳී සිටිය හැකි කාලය," "අවසර පත්‍රයේ වර්ගය," "අවසන් වන දිනය" සහ "නිකුත් කළ දිනය" IC චිපයේ සටහන් වන අතර තවදුරටත් කාඩ්පතේ මතුපිට සටහන් කිරීමක් සිදුකරනු නොලැබේ.